

Аз тарики шабакаи чахони интернет хабари марги Муҳаммадсаид Шехов, нафари наздик ба хонаводаи муассиси ташкилоти ҳамакнун экстремистию террористии Хизби нахзати исломӣ Сайид Абдуллоҳи Нуриро мутолиа карда, амик ба андеша рафтам. Аз он андеша кардам, ки иддае барои сиёсатҳои палиди худ аз ҳазорон нафари бегуноҳу зудбодар истифода мекунад. Муҳаммадсаид Шехов ҳамагӣ 46 сол доштааст. Айни қамоли инсоният, аммо қурбони сиёсатҳои разилонаи Кабирӣ. Аз чӣ бошад, ки ҳатто саҳттарин мусибатҳо барои баъзе ашхос намунае барои ибрату андешаву тааммулу тадаббур намешавад. Аз расонаҳои хабарӣ медонем, ки ду бародари Муҳаммадсаид Шехов Мӯсочон Шехов ва Сӯҳроб Шехов ҳам қаблан бо носипосӣ аз Ватани маҳбӯб бар зидди он киём қарданду яке дар маҳбасу дигаре фирорист. Ин аъмоли нангини бародарон барои Муҳаммадсаиди ҷавон дарс нашуду ӯ ҳам пайи афсонаҳои беохири Кабирӣ рафт. Қиссаи зиндагии пурсаодат дар сарзамини бегоноро бовар қард. Аммо ҳоло ӯ, ки аз дунё рафт, Кабириву нахзату пайравонаш лаб ба дандон газидаанд. Гӯё ҷизе нашудааст. Кабирӣ, ки бо такаббури ба худ ҳос аз Нурӣ “устод” ном мебарад, ҳатто марги хохарзодаи устодашро ба хонаводааш таслият нагуфт. Чӣ ҳам мегуфт? Мегуфт, ки ту қурбони найрангҳои сиёсии ман шудӣ? Мегуфт, ки нахзати хунхор туро дар баробари ҳазорон тоҷикистониён ба балои бад гирифта қард? Не! Ин суҳане нест, ки Кабирӣ бигӯяд. Кабирӣ дар ин бора ҷизе намегӯяд! Агар гӯяд ҳам, мегӯяд, ки ту “шаҳид” гаштӣ. Ӯ ин “шаҳодат”-ро ба хонаводаи Муҳаммадсаиди гӯрамарг таҳният мегӯяд. Ҳатто агар аз ҳад зиёд зӯраш ояд, “ӯ узви хизб набуд” мегӯяд. Зеро мо борҳо шохид гардидаем, ки ҷунин сиёсатҳо ва мавқеъгирӣҳои номардона бахши муҳими фаъолиятҳои Кабириро ташкил медиҳад. Аслан ба ҷунин амалқардҳои Кабирӣ бо назари шакк нигаристан ҳам шояд ҷандон дуруст набошад. Зеро аз нафаре, ки ба хоҳири “серқорӣ” дар ҷанозаи модари худ ширкат намекунад, аз нафаре, ки дар рӯзҳои вопасини умри падар ёди қиблагӯҳ намекунад ва ҳатто баъди марги падар ба хоҳири дидани рӯи сарди падар намеояд, чӣ ҳам метавон интизор шуд. Муҳаммадсаид Шехов аз ҳавои Ватан серӣ нафас нагирифт, аз оби Ватан серӣ нанӯшид ва аз навозиши Ватан серӣ нанозид... Фарзандонаш дар Тоҷикистон умре дарди фироқи падар мекашанд. Падаре, ки қурбони сиёсати як гурӯҳи террористӣ шуда. Аммо марги нобахангоми Муҳаммадсаид бояд барои садҳо ҷавони тоҷик ибрат бошад. Аз он ки биандешанд, то фардо дер нашавад. То нашавад, ки фардо ҳатто барои ҷисми бечонамон як қаб ҳоки Ватан насиб накунад...

Афшини Муқим